



EDITORIAL

Batuan ang malaparan nga pasistang terorismo kag Memo Order 32 sang rehimeng US-Duterte

Pormal na nga ginpaidalum sang rehimeng US-Duterte sa militarisasyon kag pagginahum militar ang kadam-an sang pungsod sang ginpaggwa sini ang Memorandum Order (MO) Numero 32. Gamit ini, direkta nga nagdeploy si Rodrigo Duterte sang dugang nga mga balyon sa Eastern Visayas, isla sang Negros kag Bicol para tapnaon kuno ang “kalakasan kag terorismo” sa nasambit nga mga rehiyon.

Sa aktwal, ginapalapad sang MO 32 ang layi militar sa apat pa nga rehiyon samtang ginapalawig sa pangatlo nga kahigayunan ang nakapataw na sa Mindanao sa kabug-usan sang 2019. Malip-ot nga panahon kag gamay na lang, hayagan kag pormal na nga ipaidalum ni Duterte sa wala sang latid nga pagginahum militar ang nabilin pang mga rehiyon. Sa aktwal, nagahagunos na sa bug-os nga kapuluan ang paggihum

nga teror sang iya rehimen.

Samtang labi sini nga ginapasingki ang militarisasyon kag mga opensibang militar batuk sa Bagong Hukbong Bayan (BHB), ang gilayon nga pokus sang MO 32 amo ang labing pagpahugot sang kontrol kag pagmanipula sang AFP kag pulis sa eleksyon Mayo 2019 sa mga lugar nga ini.

"MO32..." sundan sa pahina 2

4 armas, naagaw sang BHB-NEMR

NAAGAW SANG BAGONG Hukbong Bayan-Northeastern Mindanao Region (BHB-NEMR) ang apat nga mataas nga kalibreng armas (duha ka M16, isa ka M14 kag isa ka R4) pagkatapos lambatan sini ang mga elemento sang CAFGU sa Barangay San Antonio, banwa sang Remedios T. Romualdez, Agusan del Norte sadtong Nobyembre 29, alas-5 sang aga. Apat ang napatay sa kaaway, lakip ang sarhento nga nagapamuno sa ila, kag duha ang napilasan. Isa ka elemento sang CAFGU naman ang gindakup kag su-bong sa kustodiya sang mga Pulang hangaway.

Sa Misamis Oriental, nakaengkentro sang mga Pulang hangaway sa Sityo Lakbangan, Barangay Minalwang sa banwa sang Claveria ang

"NEMR..." sundan sa pahina 4

Ginrigodon ni Duterte ang AFP kag ginpwesto ang iya pinakamasaligan nga mga upisyal agud siguruhon ang pagdaog sang mga kandidato nga pabor sa iya kag sa iya guban sa militar. Katuyuan sang guban Duterte nga monopolisahan ang eleksyon, kahimbon ang mga kaal-yado sini nga warlord kag dinastiya sa mga rehiyon kag prubinsya. Gi-napaypayan sini ang pasistang panatisismo sang AFP kag PNP kag pinapangibabaw ang wala sablag nga pagluntad sang kakahas sang estado agud pahipuson sa kahadlok ang pumuluyo, paralisahan ang mga nagapamatuk, kag brutal nga tap-naon ang tanan nga nagabato.

Lubos nga ginahayag ni Duterte ang iya kinaiya nga tuman ka pasista, papet, reaksyunaryo kag gumon sa gahum kag kurakot. Malapnagon kag baraghal niya nga ginahimo ang ekstrahudisyal nga pagpamatay, pagpang-abuso sa gahum, pagpalapnag sang mga kabutigan kag mahigko nga pagpangluko. Dapat lang siya kangil-aran, lubos nga ihamulag kag ubos-kusog nga ba-

tuan sang tanan nga rebolusyonaryo, progresibo kag demokratikong pwersa.

Ang wala untat nga militarisasyon kag pasistang terorismo sang rehimeng US-Duterte dapat mapag-on nga sab-ton sang labing pagpalapad kag pagpagiging sang inaway banwa. Ang mapintas nga pagtapna sa mga demokratikong kinamatarung magatulod sa mas malapad pa nga kubay sang pumuluyo sa armadong pagbato. Pero, kinahanglan padayon nga iduso kag pangapinan ang mga demokratikong kinamatarung kag paghulag batuk sa pasistang pagpamahug kag pagpigos. Dumdumon kag uyatan ang mga leksyon sang malaba nga paghimakas sa pasistang diktaduryang US-Marcos.

Magpursiger sa mapangahas, pinakamalapad kag pinakalubos nga bahin nga pagsulong sang armadong paghimakas, ligal nga demok-

ratikong kahublagan, kahublagang tago, pagtukod sang pinakamalapad nga nagahiliugyong prente nga antipasista, antipyudal kag anti-imperyalista, pagpabaskog sang Partido sa ideolohiya, pulitika kag organisasyon, kag paghabig sang pinakamalapad nga suporta halin sa kasimanwa kag mga progresibo kag demokratikong organisasyon kag pwersa sa luwas sang pungsod.

Dapat ubos-kusog nga isulong kag paigtingon sang Partido ang pagpakig-away gerilya. Makahason nga ilunsar ang mga basehan nga taktikal nga opensiba. Ilunsar sa tanan nga lebel sang hukbo, sa tanan nga prente ang mga operasyong anihi-latibo, kadungan ang pinakamalapad nga aksyong atritibo paagi sa malapnagon nga pagpahulag sa milisyang bayan kag masa kag malaparan nga paggamit sang mga eksplosibo kag iban pang mga hingniban.

Padamuon kag pabaskugon ang mga platon kag kumpanya nga nagatahi sa mga prenteng gerilya. Pabaskugon ang kumand sa kag koordinasyon sang mga yunit gerilya kag uyatan ang inisyatiba sa militar kag pulitika. Hugot nga sundan ang hulag sang kaaway kag tumuron ang papel sang lainlain nga erya kag yunit sa pagbato kag pagbuligay. Pursigido nga pataason ang kinaalam kag ikasarang militar sang mga kumander kag hangaway paagi sa mga edukasyon, paghahas, ehersisyo, pagtasar, pagsuma kag mga kumperensya pulitiko-militar sa lainlain nga lebel.

Hatagan prayoridad ang mga aksyong militar pareho sang pagbira sa pinakaginakaugtan nga pasistang upisyal kag yunit, mga mapandambong nga daku nga korporasyon kag mga nagatuga sang grabeng kabudlayan kag kahalitan sa daku nga numero sang pumuluyo. Labing kinahanglanon ini sa atubang sang pamahug ni Duterte nga gamiton ang iya *death squad* batuk sa iya mga pangontra kag



ANG Bayan

Bol. XLIX No. 23 | Disyembre 7, 2018

Ang *Ang Bayan* ginabantala sa lenggwahe nga Pilipino, Bisaya, Iloko, Hiligaynon, Waray kag Ingles. Nagabaton ang *Ang Bayan* sang mga kontribusyon sa porma sang mga artikulo kag balita. Ginabuyok man ang mga bumalasa nga magpaabot sang mga saway kag rekomendasyon sa ikauswag sang aton pahayagan.

 [instagram.com/sine.proletaryo](https://www.instagram.com/sine.proletaryo)

 @prwc_info

 [fb.com/groups/prwcnewsroom](https://www.facebook.com/groups/prwcnewsroom)

 cppinformationbureau@gmail.com

Kaundan

Editorial: Batuan ang pasistang terorismo kag Memo Order 32	1
4 armas, naagaw sang BHB-NEMR	1
Mag-asawa nga Casambre, gin-aresto	4
Rekrutment sg CAFGU, ginanegosyo	4
Kasaysayan sang Partido sa Ginamat	5
18, gin-aresto sa Talaingod	6
Araw ni Bonifacio, ginsaulog	8
Welga sa Liwayway, madinalag-on	7
Kalakasan kag layi militar, ginkundenar	8
Kampuhan sang NAMASUFA sa Mendiola	8
Kampuhan sang mangunguma sg BTL	8
Semana sang PLGA, gindumdum	8

Ang *Ang Bayan* ginabantala duha ka bes kada bulan sang Komite Sentral sang Partido Komunista ng Pilipinas

kritiko. Dapat man sabotehon ang mga pasilidad nga ginagamit sa mga pasistang opensiba sa kaumhan kag pasistang pagpamigos sa pumuluyo. Batuan sang punto-por-punto ang mga pagpanamad kag pagpangtiko sang AFP kag rehimen angut sa mga taktikal nga opensiba kag inaway.

Palaparon kag paigtingon ang kahublagan kag antipyudal nga paghimakas bilang yabi sa pagpukaw kag pagpahulag sa masang mangunguma kag mamumugon sa uma kag pagtuman sa mga pangunahon nga katungdanan. Lakip diri ang mga kampanya kag paghimakas masa kag ang mga taktika kag hilikuton alyansa batuk sa mga operasyong "peace and development" kag iban pang tipo sang pasistang terorismo kag pagpang-abuso. Ipangin-wala kag batuan ang kampanya nga pagpasurender sang mga sibilyan kag pwersahan nga pagpaentra sa ila sa reaksyunaryong hukbo. Hatagan-agensyon ang malapnagon kag grabeng korapsyon sa kubay sang militar, halin sa pinakamataas nga lebel tubtub sa idalum.

Hatagan sang tum-ok ang mga tampok nga problema sang pinakadaku nga numero sang masa sa ila sakup kag ang ila mga balatyagon. Pukawon kag ululupod sila nga pahulagon agud atubangon kag lubaron ang mga problema nga ini. Ang paglapad kag konsolidasyon sang organisasyon sang masa dapat mangahulugan labaw sa tanan sang paglapad kag pagbaskog sang mga kampanya kag mobilisasyong masa. Papagsikon ang mga kampanya sa produksyon kag pagpauswag sang pangabuhian para sa kaayuhan sang masa kag masuportahan ang mga kinahanglanon sang hukbong bayan kag pagpakig-away.

Palaparon kag papagsikon ang kampanya kag mobilisasyong masa sa edukasyon kag propaganda agud pataason ang kamuklatan pangpolitika kag pagbato kag mapang-away nga diwa sang masang anakbalhas. Palaparon kag papagsikon ang ibang kampanyang masa sa kultura, ikaayong lawas kag iban pa para

ipabilin nga buhi ang militansya, paghiliusa kag ululupod nga paghimakas.

Palaparon kag paigtingon ang mga aksyong protesta kag iban pang paghimakas masa batuk sa illegal nga pagpang-aresto kag iban pang pasistang pagtapna sa mga demokratikong kinamatarung kag mga ligal nga demokratikong organisasyon.

Palaparon kag paigtingon ang paghimakas unyon kag pang-ekonomya sang mga mamumugon, imol sa syudad kag iban pang sektor sa ila pangabuhian kag serbisyo sosyal. Pamatukan ang neoliberal nga polisiya nga nagaulipon sa mga anakbalhas kag labaw nga nagapabor sa daku nga negosyo nga lokal kag dumuluong. Ibuyagyag kag pamatukan ang neoliberal nga polisiya nga nagadumili, pagpugong kag pagdingut sa pag-union kag kinamatarung unyon, amo man sa iban pang mga kahilwayan indibidwal kag kolektibo sa mga pabrika, upisina kag eskwelahan, para sa interes sang mga daku nga korporasyong dumuluong kag lokal.

Dapat iduso kag ipakig-away sang mga ligal nga progresibong organisasyon, partido kag alyansa ang ila ligalidad. Dapat padayon nga magpalapad kag magpabaskog ang mga ini samtang malaparan nga ginapukaw kag ginapahulag ang mga tradisyunal kag di-tradisyunal nga mga organisasyon kag alyansa sang mga demokratikong sektor.

Tukuron ang pinakamalapad nga mga alyansang antipasista. Makipaghiliusa sa pinakamalapad nga kubay sang mga demokratiko kag antipasistang pwersa kag huyog pangapinan ang mga demokratikong kinamatarung kag kahilwayan sibil batuk sa pasistang pagtapna.

Ibuyagyag kag batuan ang padihut sang pasistang guban Duterte nga manipulahon ang eleksyon. Ang malapad kag lainlain nga lebel sang paghiliusa kag pagbuligay sang mga

partido kag kandidato ang pat-ud magahumulag kag magalutos sa mga kandidato nga masupog pro-Duterte kag kontra-rebolusyonaryo.

Malaparan nga pahulagon ang tanan nga rebolusyonaryong kag progresibong pwersa kag masa sa kaumhan kag kasyudaran para aktibo nga batuan ang mga kabutigan, pagpangtorse kag kontra-rebolusyonaryong saywar sang pasistang rehimen kag AFP.

Sige-sige nga ibuyagyag kag kundenahon ang mga pasistang krimen kag pagpang-abuso, mga pagpang-agaw kag pagpandambong, ang pagpanghimulos kag pagpang-ulipon sa mga anakbalhas, ang lapnagon katontohan kag korapsyon, kag iban pang kagarukan sang rehimen kag sang nagaharing sistema. Aktibo nga palapnagon kag itib-ong ang mga rebolusyonaryong panwagan kag paghimakas.

Dapat palaparon kag pabaskugon ang Partido sa tanan nga lebel. Mapangahas nga isulong kag paigtingon ang pagpakig-away gerilya kag mga paghimakas antipasista, antipyudal kag anti-imperyalista batuk sa pasistang rehimen US-Duterte. Padayon nga pabaskugon ang pagpamuno sa pulitika kag militar sang Partido sa pinakamalapad nga masa. Pauswagon ang ikasarang maglunsar kag magsulong sang mga malaparan nga kampanya kag paghimakas masa sa pulitika, militar, produksyon, edukasyon, ikaayong lawas, kultura kag iban pa.

Kinahanglan malaparan nga ibuyagyag, ihamulag kag batuan ang pasista kag papet nga rehimen Duterte sa luwas sang pungsod kag internasyunal nga upinyon publiko. Pursigido nga palaparon ang pagpukaw, pagorganisa kag pagpahulag sa mga migrante. Palaparon ang angut kag pagbuligay sang mga rebolusyonaryo kag progresibo sa luwas sang pungsod.

**IBAGSAK ANG
PASISTANG
REHIMENG
US-DUTERTE**



mga nagaoperasyon nga tropa sang AFP sadtong Disyembre 6. Duha ka suldado ang napatay.

Sa Negros Occidental, isa ka suldado ang napatay sang palukpan sang BHB ang *patrol base* sang 15th IB sa Sityo Bugtong Kahoy, Barangay Asia sa banwa sang Hinobaan sadtong Nobyembre 27, alas-8 sang aga. Napilasan man si S/Sgt. Ricky Ignacio, kumander sang nasambit nga detatsment. Ang operasyon sabat sang BHB sa hingyo sang mga residente nga tapuson na ang militarisasyon sang AFP sa ila lugar. Siling sang BHB-Negros Occidental, madamu na nga report kaangut sang pagkampo sang mga suldado sa mga eskwelahan, *barangay hall*, merkado kag bisan sa balay sa komunidad.

Nagpaggwa man sang listahan ang 15th IB sang mga residente nga "ginapasurender" kag nagpanaog sang *curfew*. Gindumilian ang pagkadto sang mga residente sa ila mga ulumhan sa guwa sang baryo. Ginsamad man ang ila mga pananum, gamit sa panguma kag alila nga hayop.

Sa Samar, apat nga magkasunod nga armadong aksyon ang ginlunsar sang BHB-Eastern Visayas sadtong Nobyembre 9-20. Ginharas sang mga Pulang hangaway ang mga tropa sang 14th IB nga pakadto sa Barangay Concepcion sa Paranas sadtong Nobyembre 20. Antes sini, ginatake sang BHB ang nakakampo nga tropa sang 52nd kag CAA sa Barangay Buenavista, San Jorge sadtong Nobyembre 18. Duha ka elemento sang CAFGU ang napatay kag isa ang napilasan.

Sadtong Nobyembre 10, ginharas sang isa ka yunit sang BHB ang mga nagaoperasyon nga mga tropa sang 14th IB sa Barangay Salvacion, Can-avid, Eastern Samar samtang ginharas naman sang isa pang yunit ang mga tropa sang 63rd IB sa Sityon Galutan, Barangay San Nicolas, San Jose de Buan sadtong Nobyembre 9. AB

Mag-asawa nga Casambre, iligal nga gin-aresto

ILIGAL NGA GIN-ARESTO sang mga operatiba sang militar kag pulis ang mag-asawa tnga Rey Claro kag Corazon Casambre sa Cavite sadtong tungang gab-i sang Disyembre 6. Si Rey Casambre konsultant sang National Democratic Front of the Philippines (NDFP). Hayagan nga ginlapas sang pag-aresto ang iya kinamatarung sa idalum sang Joint Agreement on Safety and Immunity Guarantees sa tunga sang GRP kag NDFP.

Para hatagan raso ang pag-aresto, wala sang huya nga gintamnan sang mga operatiba sang PNP sang mga pusil kag bomba ang salakyan sang mag-asawa kag ginpasakaan sang maathag nga mga himu-himo nga kaso sang pagpatay kag tuyo nga pagpatay sa Davao Oriental. Pang-apat na nga konsultant sang NDFP si Casambre nga iligal gin-aresto kag ginditiner sang rehimeng US-Duterte.

Ang sunud-sunod nga pag-aresto sa mga konsultant kabahin sang pasistang pagpamigos kag *de facto* nga layi militar sang rehimen para tapnaon kag busalan ang mga demokrati-kong grupo kag pwersang oposisyon sa malaut nga katuyuan sini nga pa-

hipuson ang pumuluyong Pilipino kag paluhuron sila sa iya tiraniko nga pagginahum.

Ang pag-aresto kay Casambre, nga nalakip sa mga ginhingadlan nga terorista sang rehimen sa kasong proskripsyon batuk sa PKP kag BHB nga ginsumiter sini sa reaksyunaryong korte, kabahin sang kampanhyang pagtapna nga nakabalay sa National Internal Security Plan ni Duterte nga nagatuyo nga dugmukon ang rebolusyonaryong armadong kahublagaan kag mga paghimakas masa agud mamanipula ang resulta sang eleksyon 2019 kag iduso ang iya iskema nga magtukod sang isa ka pasistang diktadurya. AB

Rekrutment sang CAFGU, ginahimo nga negosyo

GINAGAMIT SANG AFP ang rekrutment kag tinawo sang CAFGU para kwartahan. Ini ang ginbuyagyag sang tagapamaba sang BHB-Northeast Mindanao Region nga si Ariel Montero. Siling niya, may masobra 100 detatsment sang CAFGU sa rehiyon subong. Luwas pa ini sa mga detatsment sang SCAA nga nagaserbi nga pribadong gwardya sang mga kumpanyang mina kag plantasyon. May mas o menos, 40 elemento sang CAFGU ang kada detatsment o 4,000 sa 100 detatsment sa bilog nga rehiyon.


Sa papel, ginaswelduhan ang mga CAFGU sang P4,500/bulan kada isa (P18 milyon/bulan). Pero sa matuod, wala ini ginahatag sa ila sulod sang tatlo tubtub apat ka bulan para magamit sang mga upisyal bilang kapital sa ila mga negosyo kag pautang. Bilang pautang, ginapatawan ini sang 5% tubtub 20% nga interes. Kon amo, nagakita ang mga upisyal militar sa rehiyon sang tubtub P10.8 milyon kada kwarto. Para may kwarta ang mga elemento sang CAFGU, nagapangutang ang ila mga pamilya sa mga "kooperatiba" nga gintukod man sang AFP o sang mga usurero nga kahimbon nila.

Ginbuyagyag man ni Montero nga nagapadamuay sang mga peke nga surrenderi ang mga kumander sang 75th IB kag 36th IB bangud nagalagas ang mga ini sang promosyon para mangin kumander sang dibisyon. Sa ila pagpalumba, ginagamit nila nga ebidensya bisan ang mga riple nga ginagamit sang mga mangunguma para sa pangayam. Ginabilang man nga surrenderi ang ginadudahan nila nga "tagasuporta" sang BHB kag ila mga pamilya.

Ginahimo man sang mga upisyal nga bulugasan ang programa sang pagpasurendir. Talagsa, makabaton man, sang mga "surenderi" ang promisa sa ila nga P65,000 ayuda pinansyal. AB

Ang dungganon nga kasaysayan sang Partido sa Ginamat

SO Artikulo nga ini amot sang mga myembro sang Partido sa rehiyon sang Ilocos-Cordillera sa serye sang Ang Bayan (AB) bahin sa mga tampok nga inagihan sa pagtukod sang mga sanga sang Partido sa nagkalainlain nga patag sang rebolusyonaryong hilikuton. Nagapanawagan ang editorial istap sang AB sa iban pang komite sang Partido nga mag-amot sa serye nga ini paagi sang pagsumiter sang inyo tampok nga mga sugilanon.



Ang baryo sang Ginamat isa ka baryo sa Cordillera nga may malaba kag dungganon nga kasaysayan sa paghulag sa pagpamuno sang Partido Komunista sang Pilipinas. Masobra isa ka gatos lang ang kabalayan diri pero bisan gamay man, ini ang isa sa mga nanguna sa pagbato sa plano sang diktaduryang US-Marcos nga tukuron ang Chico Dam sadtong dekada 70.

Tuig 1976 una nga naghulag ang mga katapu sang Bagong Hukbong Bayan sa lugar. Gilayon nga naghimang ang mga Pulang hangaway sang mga pagtuon kag ginpataas ang pagpamatuk sang mga residente sa Chico Dam pakadto sa anti-imperyalistang pagbato. Sadto pa man, nakatalana nga sakupon sang proyekto nga ini ang mga munisipyo sang Tabuk, Lubuagan, Tanudan kag Tinglayan sa Kalinga tubtub sa mga munisipyo sang Sadanga, Sabangan kag Bontoc sa Mountain Province, kag magalunod sang mga komunidad nga magaapekto sa masobra 100,000 pumuluyo.

Isa sa una nga ginsugilanon sang mga Pulang hangaway ang mga pangat (tradisyunal nga lider) sang tribu kag mga *peace-pact holder* agud mabug-os ang paghiliusa sang hukbo kag pumuluyo angut sa pagbato sa Chico Dam. Madasig ang pagrekrut sang mga Pulang hangaway halin sa kubay sang mga tribu, amo man ang pagpalapad sang impluwensya sang rebolusyonaryong kahublagan sa lugar. Indi nangin problema ang pagpaarmas sa madamu nga nag-entra sa hukbo bangud kinaandan nga may riple ang mga tumanduk sa lugar. Sa sulod lang sang pila ka tuig naglab-ot sa pila ka platon ang nag-entra sa BHB sa nasambit nga baryo.

Una nga bahin sang dekada 1980 natukod ang sanga sang Partido sa lokalidad (SPL) sa Ginamat. Ginbugos ini sang mga aktibistang masa, tradisyunal nga lider, nahanungang

pwersa kag pamatan-on. Sila ang nanguna sa mga hilikuton propaganda kag edukasyon sa baryo. Naglunsar man sila sang mga paghanas sang yunit milisya.

Ang mga aksyong masa pareho sang nalunsar nga mga “bodong conference” kag mapagsik nga edukasyong masa, nga ginatawag sang mga residente nga “iskuling”, ang nagpasublak sang paborableng kundisyon para sa pagpabaskog kag pagpapagsik sang rebolusyonaryong kahublagan masa kag armadong paghimakas batuk sa dam. Bangud sa mapag-on nga paghiliusa sang Hukbo kag pumuluyo, kag sa pursigido kag mapagsik nga kahublagan masa kag armadong paghimakas, gin-atras sang diktaduryang Marcos ang pagtukod sang Chico Dam 1-4 sadtong 1982.

Pareho sang iban nga sanga sa rehiyon kag sa bilog nga pungsod, naagyan sang mga unos kag pagtilaw ang Partido sa Ginamat sa masunod nga mga dekada. Sa tunga sini, nagpabilin sa husto nga dalan ang panindugan sang Partido sa lugar.

Nagpanibag-ong kusog ang Partido sa Ginamat halin 2009. Sa panahon nga ini, liwat nga nag-andar ang mga lubos nga asosasyong masa sang mga mangunguma, kababainhan kag pamatan-on. Halin sadto tubtub subong, nagapadayon ang hilikuton konsolidasyon sa baryo paagi sang kampanyang edukasyon. Ginhatagan tum-ok ang pagpatapos sang Basehang Kurso sang Partido

sa mga katapu sang sanga. Sang ulihi natukod ang komiteng subseksyon sa tipak nga ginapasakupan sang baryo Ginamat. Nangin myembro sini ang mga kadre halin sa lokalidad.

Sa pagpanibag-o kag pagsik sang Partido kag mga organisasyong masa, liwat man nga nagpagsik ang mga kahublagan masa. Liwat ginlarga ang mga plano sa rebolusyong agraryo sa baryo nga nakatumod sa pagpauswag sang agrikultural nga produksyon, pareho sang pagpauswag sang produksyon sang humay.

Tampok ang nagapadayon nga paglarga sang antipasista nga paghimakas sang pumuluyo sang Ginamat. Malig-on nga gin-atubang sang sanga kag mga organisasyong masa ang mga pasistang atake sang kaaway sa baryo lakip ang mga pagpamahug kag pagpang-ipit sa mga aktibistang masa. Kada magsulod ang mga tropa sang AFP sa ila baryo, madasig nga nagahulag ang mga residente agud pat-uron nga indi magdugay kag gilayon sila nga mapalayas.

Pagsulod pa lang sang mga tropa sang militar sa baryo gilayon nga nagapatawag sang pulong ang sanga agud balayon ang ila mga tiakang. Ang pila ka beses nga pagpamilit sang kaaway nga magrekrut sang CAFGU kag magtukod sang detatsment napunggan. Sige-sige sila nga nagapadala sang mga petyon kag delegasyon agud pahalinon ang mga detatsment nga gintukod sa kaingod nila nga baryo.

Sa pagpamuno sang SPL sa mga paghimakas masa kag partisipasyon sang mga residente sa armadong paghimakas, labi nga napalig-on ang Partido kag ang gahum pangpulpitika sang pumuluyo sa baryo. Sa subong may masobra na 40 katapu ang SPL kag sige-sige ang ila pagtinguha nga makapatuhaw sang mga pultaym nga hangaway para sa Pulang Hukbo. AB

18, ilegal nga gin-aresto sa Talaingod

Gindakup kag ginpasakaan sang himu-himo nga kaso *kidnapping* kag *human trafficking* sa Tagum City sadtong Nobyembre 29 ang 18 lider masa kag aktibista sa pagpanguna ni anay Bayan Muna Rep. Satur Ocampo kag ACT Teachers Party Rep. France Castro. Isa ka adlaw antes sini, gin-interogar kag arbitraryo nga ginditiner sang mga elemento sang pulis, 56th IB kag sang Municipal Social Work and Development Office sanday Ocampo, Castro kag 77 iban pang delegado sang National Humanitarian Mission (NHM) kag mga bakwit nga ila gintabangan sa Talaingod, Davao del Norte.

Sadtong Nobyembre 28, ginreport nga pwersahan nga ginkandado sang mga elemento sang paramilitar ang kampus sang Salugpongan Ta' Tanu Igkanugon Community Learning Center Inc (STTLC) sa Sityo Dulyan, Barangay Palma Gil. Ginpahug man sang Alamara kag 56th IB ang mga residente kag nagpatuman sang blokeyo sa pagkaon. Bangud sa padayon nga pagpang-ipit sang militar, naduso pagkagab-i nga magbakwit ang mga residente, estudyante kag manunudlo. Naglakat sila nga wala makapanyapon sang masobra tatlo ka oras palayo sa komunidad agud sug-alawon ang mga delegado sang NHM.

Ginreport sang mga delegado nga duha ka beses nga ginbalabagan sang 56th IB ang ila komboy-- sa Sityo Igang bandang alas-8 sang gab-i agud kuno papirmahon sila sang isa ka "attendance sheet"; kag sa Sityo Upaw bandang alas-9:20 kon sa diin sila ginbato, duha ka beses nga ginpalukpan sang pusil kag ginbuslot ang mga ruweda sang salakyan gamit ang lansang.

Pagkatapos sini, bandang alas-9:30, gindala kag gin-umpisahan sa pagditiner ang 79 delegado kag bakwit sa Talaingod Police Station. Lakip sa ginditiner ang 29 estudyante kag 12 titser sang STTILCI.

Sa kaangut nga balita, nagprotesta ang lainlain nga progresibong grupo sa atubang sang Camp Crame sadtong Disyembre 3 kag sa Boy Scout Circle, Quezon City sadtong Nobyembre 30 agud kundenahon ang ilegal nga pag-aresto sa Talaingod 18 kag ipanawagan nga gilayon sila nga hilwayon.

Temporaryo nga ginhilway sang

Tagum Regional Trial Court ang 18 sadtong Disyembre 1 pagkatapos magbayad sang pyansa nga P1.44 milyon (P80,000 kada isa).

Samtang, sige-sige ang pagpamwersa sang pasistang tropa sa mga progresibo, ila mga pamilya kag tagasuporta.

Sadtong Nobyembre 23, ginluthang sang walo nga di-makilala nga lalaki ang mga katapu sang Nagkahilusang Mag-uuma sa Agusan del Norte (NAMASUR) nga sanday Datu Walter Espana, tagapangulo sini, Rommel Romon kag isa pa nila nga kaupod sa Sityo Cantagan, Barangay Lucac, San Francisco sadtong Nobyembre 23. Nag-angkon sang tatlo ka igo sang bala si Romon nga gilayon nga ginkapatay niya. Gilayon nga gindala sa ospital si Espana kag subong ara sa kritikal nga kahimtangan bangud sa mga igo sang bala sa dughan, tiyan, tiil kag balikawang. Samtang, nakaluwas ang isa nila nga kaupod. Ang NAMASUR aktibong nagapamatuk sa pagpalapad sang mga plantasyon nga oil palm sang Davao San Francisco Agricultural Ventures Inc. Antes sini, una na nga gin-ipit kag ginpaandaman ang kabuhi ni Espana.

Sadtong Nobyembre 27, ginluthang sang duha ka beses sang mga ginasuspetsahan ahente sang 29th IB si Linus Cubol, anay tagapangulo sang Kilusang Mayo Uno-Caraga kag rehiyunal nga koordinador sang Anakpawis, sa atubang sang iya tiyangge sa Santiago, Agusan del Norte. Nag-angkon sang lima ka igo sang bala ang biktima nga gilayon niya nga ginkapatay. Antes ang insidente, wala unat ang pagpang-ipit kag pagpamahug sang 29th IB kay

Cubol. Pila ka beses man siya gininterogar bangud lang sa pagpasakup sa mga aktibidad sang mga progresibong grupo.

Madumduman nga sadtong Nobyembre 27 upisyal nga ginpahayag ni Rodrigo Duterte ang pagbuhi sang isa ka "death squad" batuk kuno sa mga katapu kag gusto magentra sa Bagong Hukbong Bayan.

Samtang, apat ka manunudlo ang gindukot kag ilegal nga ginditiner sang 51st kag 81st IB sa Lanao del Sur. Nadiskubrehan sadtong Nobyembre 27 nga ara sa kostudiya sang militar ang apat ka boluntertitser sang Rural Missionaries of the Philippines-Northern Mindanao nga gindukot sang mga tropa sang nasambit nga yunit sadtong aga sang Nobyembre 12 samtang nagatudlo sa eskwelahan sang Sityo Babalayan, Barangay Durongan, Tagoloan 2, Lanao del Sur. Ginkilala ang mga biktima nga sanday Tema Namatidong, 28, Julius Torregosa, 30, Ariel Barluado, kag Giovanni Solomon, 20.

Ginkumpirma ni Cpl. Rico Ordoneza sang 103rd IBde nga subong nakaditiner kag ginaimbestigahan ang mga manunudlo bangud nakit-an kuno sila nga upod si Sultan Jamla, nga may mandamyento de aresto para sa lainlain nga kaso kriminal. Antes sini, nagpalapta ang mga soldado sang pekeng balita nga gindala ang mga biktima sa Marawi City agud ltiplangon ang mga nagapa-ngita sa ila.

Kadungan sini, lima ka estudyante sang Mindanao Interfaith Services Foundation Inc. (MISFI) ang gintortur sang mga tropa sang 19th IB sadtong Nobyembre 18 sa Magpet, North Cotabato. Gininterogar sang mga soldado ang mga estudyante bahin sa lokasyon sang mga myembro sang MISFI, kag sang napaslawan makasabat ginbakol, pilit ginpaluhod sa duta kag ginpahug nga pagapatyon.

Bisan ang mga kadugo sang mga

progresibo indi hilway sa pasismo. Sadtong Nobyembre 24, gintortur sang siyam ka myembro sang 65th IB nga nakabase sa Opol, Misamis Oriental ang bilog nga kadugo ni Joseph Paborada. Si Paborada tagapangulo sang Pangalasang, isa ka lokal nga organisasyong Lumad kag katapu sang Kalumbay Regional Lumad Organization, mga organisasyon nga aktibong nagadepensa sa dutang ancestral.

Bandang alas-9 sang gab-i pwersahan nga sudlon sang mga suldado ang balay ni Paborada kag bakulon siya kag ang iya asawa kag tatlo ka anak. Duha ka beses man nga nagpalupok sang pusil ang isa ka suldado kag ginpaandaman si Paborada nga pagapatyon pati ang isa sa mga anak niya.

Sa Compostela Valley, duha ka beses nga ginsalakay sang di-kilala nga mga lalaki ang kadugo ni Paul John Dizon, tagapangulo sang Nagkahiusang Mamumuo sa Suyapa Farms (NAMASUFA) sadtong Nobyembre 30. Napunggan nila ang una nga atake bandang alas-12 sang tungang gab-i kon sa diin ginsilaban ang ila balay. Nagbalik ang mga lalaki bandang ala-1:30 sang aga kag ginpaulanan sang bala ang balay. Nakakampo subong ang mga katapu sang NAMASUFA sa Maynila para batuan ang kontraktwalisasyon kag layi militar sa Mindanao. *(Basahon ang kaangut nga artikulo sa pahina 8.)* **AB**

Ika-55 Araw ni Bonifacio, ginsaulog

Sa pagpanguna sang Kilusang Mayo Uno ginsaulog sang mga pungsod-non-demokratikong grupo ang ika-55 Araw ni Bonifacio sadtong Nobyembre 30. Nagprotesta ang mga progresibong organisasyon kag sektor sa ugsaran sang tulay sang Mendiola sa Manila agud kundenahon ang hayagan nga pag-ikog-ikog ni Duterte sa US kag China. Ginpanawagan man nila ang gilayon nga pagtapos sa demokratikong kinamatarung kag layi militar sa Mindanao.

Pagkatapos sini, nagpadulong ang mga raliyista sa US Embassy agud pamatukan ang padayon nga pagpasilabot sang imperyalista sa pungsod. Nagtapos ang programa sa pagsunog sang isa ka *effigy* nga may nawong ni Duterte nga ginasampawan nanday US President Trump kag Chinese President Xi Jinping.

Kaangut sini, nagprotesta ang mga progresibong grupo halin sa Southern Tagalog sa pagpanguna sang Pamantik-KMU sa Crossing, Calamba, Laguna alas-4 sang hapon.

Dungan nga ginselebrar sang mga tsapter sang Anakbayan ang Araw ni Bonifacio kag ang ila ika-20 anibersaryo. Sa pagpanguna sang nasyunal nga upisina sang Anakbayan, ginhiwat ang drama nga “Ang Naratibo ng Bayan ay Naratibo ng Digma” sa UP Film Institute, UP Diliman kag

Polytechnic University of the Philippines. Ginlunsar man sang mga tsapter sang Anakbayan sa Bicol, Cavite kag Cordillera ang mga pagtilipon kag paghulag.

Samtang, naghiwat sang raling kilat ang tago nga organisasyon sang Kabataang Makabayan (KM)-Lucille Gypsy Zabala Brigade sa atubang sang Far Eastern University sa Manila sadtong Nobyembre 29.

Gintigayon ang protesta bilang pagpasidungog sa ika-54 anibersaryo sang KM kag mga pamatan-on nga naghalad sang kabuhi sa rebolusyon.

Ginpanawagan nila ang pagpabagsak sa tiranikong pagginhum sang rehimeng US-Duterte kag pagpaentra sang pamatan-on sa Bagong Hukbong Bayan. Kapareho nga protesta ang ginlunsar sang Kabataang Makabayan sa Cebu. **AB**

Mga mangunguma sang BTL, nagkampuhan

MASOBRA ISA KA SEMANA nga nagkampo ang may 400 mangunguma sang Buffalo-Tamaraw-Limus (BTL) sa Malaybalay City, Bukidnon. Nagsugod ang kampuhan sadtong Nobyembre 27 agud ipamilit kay Jose Ma. Zubiri, gobernador sang prubinsya, nga ipanagtag na ang 517 ektaryas nga duta nga tatlo ka dekada na nga ginatalauma nila.

Suno sa pangulo sang BTL, indi sila maghalin sa lugar tubtub wala ginasabat ni Zubiri ang madugay na nila nga ginpanawagan. Insister man sang grupo nga tapuson ang harasment kag *Red-tagging* sa ila kubay. Ginapalayas man nila ang mga suldado nga nakahukmong sa ila mga komunidad.

Samtang, naghiwat sang isa ka misa kag nagsindi sang kandila ang mga tawong simbahan, tagapangapin sang tawhanong kinamatarung kag mga mangunguma sa

Quiapo Church sadtong Nobyembre 29 para sa mga biktima sang masaker sa Sagay, Negros Occidental.

Amo man sadtong Disyembre 4, nagprotesta ang Bagong Alyansang Makabayan kag Anakpawis sa atubang sang Department of Justice kag nagpasaka sang reklamo batuk sa amay sang bata nga nakaluwas sa masaker. Suno sa ila, ginagamit sang pulis ang amay sang bata batuk sa mga biktima nga mamumugon sa uma.

Sa kaangut nga balita, nagprotesta ang mga katapu sang T’boli Manubo S’daf Claimants Organization sa atubang sang kampo sang militar sa Lake Sebu, South Cortabato makaligad ang isa ka tuig nga wala sang hustisya sa pagmasaker sang mga elemento sang AFP sa pito ka myembro sang ila tribu sadtong Disyembre 3, 2017. Lakip sa mga ginpatay amo ang ila lider nga si Datu Victor Danyan Sr.

Kalakasan kag layi militar sa Mindanao, ginkundenar

NAGPROTESTA SA ATUBANG sang Department of National Defense, Camp Aguinaldo, Quezon City sadtong Disyembre 4 ang grupo sa pagpanguna sang Bayan-Mindanao kag Barug Katungod agud pamatukan ang padayon nga pagluntad sang layi militar sa isla nga nagatuga sang paglapas sa tawhanong kinamatarung.

Samtang, sa ginhiwat nga National Clergy Convocation sang Iglesia Filipina Independiente sadtong Nobyembre 20, naglunsar sang isa ka pangamuyo kag programa sang paghiliusa para sa mga bakwit nga Manobo. Nagsindi sang kandila sa UCCP Haran para ipanawagan ang pagtapos sang kalakasan batuk sa mga Lumad.

Sa pagpanguna naman sang Artists for Human Rights, ginlunsar ang CINERESBAK: Decades of Resistance Films sa Cine Adarna, UP Diliman, isa ka programa sang pagpaggwa sang mga pelikula sang pagbato sadtong Disyembre 3.

Ginsundan ini sang RAMPAL! Red Carpet Walk batuk sa Red-tagging kag mga atake sa pumulyo. Ginpasakupan ini sang Samahan ng Manininda sa UP, mga mamumugon sang Sumifru, ni Mae Paner kag iban pang personalidad.

Kadungan man sang pagselebrar sang International Day for the

Elimination of Violence against Women, naglunsar sang protesta ang Gabriela-Bicol sadtong Nobyembre 25 sa Plaza Oragon, Naga City. Samtang sadtong Nobyembre 29, nagrptedta ang Karapatan kag Gabriela sa atubang sang Department of National Defense sa Cubao, Quezon City. Kadungan ini sang pagsaulog sang International Women Human Rights Defenders' Day.

Sa pagdumdum sa Maguindanao Massacre kag International Day to End Impunity sadtong Nobyembre 23, nagprotesta ang Anakbayan-Southern Tagalog sa Crossing, Calamba, Laguna kag Freedom Park, Pala-pala, Dasmaringas, Cavite. Amo man, naglunsar sang protesta kag nagsindi sang kandila ang College Editors Guild of the Philippines-Cebu kag Karapatan-Cebu sa Metro Colon, Cebu.

Samtang, sadtong Nobyembre 28 bilang pagdumdum sa isa ka tuig nga kawad-on sang hustisya sa pagpatay kanday Elisa Badayos sang Karapatan-Negros Oriental kag Elioterio Moises sang Mantapi Farmers' Association sa ginhiwat nga sang Central Visayas Fact Finding Mission naglunsar sila sang martsa sa atubang sang Commission on Human Rights Region VII kag Metro Colon, Cebu. **AB**

Semana sang PLGA, gindumdum

GINADUMDUM SUBONG nga Dsyembre 2-10 sang Communist Party of India-Maoist (CPI-M) ang tuigan nga Semana sang People's Liberation Guerilla Army (PLGA). Ginalunsar ang Semana sang PLGA bilang pagdumdum sa tatlo ka myembro sang Komite Sentral sang CPI-Maoist-- sanday Seelam Naresh, Naila Adi Reddy kag Verrareddy Santosh Reddy—nga ginpatay sang mga pwersa sang reaksyunaryo nga estadong Indian sadtong Disyembre 2, 1999.

Sa sulod sang semana nga ini, nagalunsar ang mga hangaway sang PLGA sang mga pulong masa kag rali sa sakup nila nga mga komunidad. Kahigayunan man ini para pasumpaon ang mga bag-ong myembro sang Partido kang hukbong bayan. Sa pila ka komunidad, nagatukod sila sang mga monumento bilang pagsaludo sa ila mga martir.

Tampok sa pagsaulog nga sining tuig ang nakasab-it sa karsada nga mga banderitas nga nagaunod sang mga panawagan sang CPI-M.

Welga sa Liwayway, nagmadinalag-on

NAGMADINALAG-ON ANG tatlo ka bulan nga welga sang mga mamumugon sang Liwayway Marketing Inc. Workers' Union (LIWU-ANGLO-KMU) sadtong Nobyembre 22 makaligad maglab-ot sa isa ka kasugtanan ang unyon kag maneydsment.

Ginpirmahan ang kasugtanan para ibalik sa trabaho ang masobra 40 mamumugon nga naga-floating status. Ginhatagan man sa ila ang wala mabayaran nga sweldo sa tion nga nakawelga. Ang mga mamugon sang Liwayway amo ang nagahimo sang mga produktong tsitserya nga Oishi.

Samtang. Nagmadinalag-on man ang mga mamumugon sang SMT Philippines makaligad ang ila 55 adlaw nga protesta batuk sa iligal nga pagsara sang kumpanya kag blokeyo sa pagkaon sa ila piket.

Kampuhan sang mamumugon sang Sumifru sa Mendiola

MASOBRA 300 MAMUMUGON sang Sumifru Fruits Corporation o Sumifru ang nagtukod sang kampuhan sa Mendiola, Manila sadtong Nobyembre 27. Nagkadto sa Metro Manila ang mga mamumugon para patampukon ang kampanya batuk sa kontraktwalisasyon kag demanda sa kumpanya nga kilalalon ang ila unyon para makigkolektibo nga negosasyon.

Naglunsar man sila sang protesta sa atubang sang Department of Labor and Employment sa Intramuros sadtong Nobyembre 29 batuk sa pagpaggwa ni Sec. Silvestre Bello IIIInbre sang Assumption of Jurisdiction sa ginhimo nila nga piket sa Compostela Valley nga nagsulsol sang makahas nga dispersal diri. Ginkundenar man nila ang mapintas nga pagpatay sang estado sa duha ka unyonista nga nagpasakup sa welga.

Samtang, dumagsa ang suporta kag paghiliusa halin sa Workers Advocates for Rights Network (WARN), University of the Philippines kag University of Santo Tomas.